

2010.01.05

අමාත්‍යාංශ ලේකම්වරුන්  
 පළාත් සභා ප්‍රධාන ලේකම්වරුන් සහ  
 දෙපාර්තමේන්තු ප්‍රධානීන් වෙත

**2006 අයවැය යෝජනා අනුව රාජ්‍ය සේවයේ වැටුප් ප්‍රතිව්‍යුහගත කිරීම**

ඉහත කරුණට අදාළව නිකුත් කරන ලද 2006.04.25 දිනැති අංක. 06/2006 දරණ රාජ්‍ය පරිපාලන චක්‍රලේඛයට සහ ඊට සංශෝධන වශයෙන් නිකුත් කරන ලද රාජ්‍ය පරිපාලන චක්‍රලේඛ අංක. 06/2006 -I සිට අංක. 06/2006 -VII දක්වා වූ රාජ්‍ය පරිපාලන චක්‍රලේඛයන්ට අවධානය යොමු කරවමි.

02. ශ්‍රී ලංකා විදුහල්පති සේවය සහ ශ්‍රී ලංකා ගුරු සේවය යන සේවාවන් සඳහා 2007.06.01 දින සිට ක්‍රියාත්මක වූ 2007.08.24 දිනැති අංක. 06/2006(IV) දරණ රාජ්‍ය පරිපාලන චක්‍රලේඛයේ ඇතුළත් වූ TS 1-2006 ඒ, TS 2-2006 ඒ සහ TS 3-2006 ඒ යන වැටුප් පරිමාණයන් ජාතික වැටුප් සහ සේවක සංඛ්‍යා කොමිෂන් සභාවේ නිර්දේශයන් මත නව ශ්‍රේණි ක්‍රමයක් සහ නව කේත අංකයන් සහිතව පහත සඳහන් පරිදි සංශෝධනය කොට 2008.07.01 දින සිට ක්‍රියාත්මක කිරීමට තීරණය කොට තිබේ.

| රා.පරි.ව. 06/2006(IV) අනුව   |                 | නව ශ්‍රේණිය / පන්තිය  | සංශෝධිත වැටුප් කේත අංකය |
|--|-----------------|---|-------------------------|
| ශ්‍රේණිය / පන්තිය  | වැටුප් කේත අංකය |   |                         |
| <b>ශ්‍රී ලංකා විදුහල්පති සේවය</b><br><br>3 පන්තිය<br>2 වන පන්තියේ II ශ්‍රේණිය<br>2 වන පන්තියේ I ශ්‍රේණිය<br>1 පන්තිය | ටීඑස් 3-2006 ඒ  | <b>සාමාන්‍ය අධ්‍යාපන (විදුහල්පති) සේවය</b><br><br>3 වන පන්තිය<br>2 වන පන්තිය<br>1 වන පන්තිය | ජීඊ 4-2006              |
| <b>ශ්‍රී ලංකා ගුරු සේවය</b><br><br>3 වන පන්තියේ II ශ්‍රේණිය  | ටීඑස් 1-2006 ඒ  | <b>සාමාන්‍ය අධ්‍යාපන (ගුරු) සේවය</b><br><br>3 වන පන්තියේ II ශ්‍රේණිය                        | ජීඊ 1-2006              |
| 3 වන පන්තියේ I ශ්‍රේණිය  | ටීඑස් 2-2006 ඒ  | 3 වන පන්තියේ I ඇ ශ්‍රේණිය<br>3 වන පන්තියේ I ආ ශ්‍රේණිය<br>3 වන පන්තියේ I අ ශ්‍රේණිය         | ජීඊ 1-2006              |
| 2 වන පන්තියේ II ශ්‍රේණිය<br>2 වන පන්තියේ I ශ්‍රේණිය<br>1 පන්තිය  | ටීඑස් 2-2006 ඒ  | 2 වන පන්තියේ II ශ්‍රේණිය<br>2 වන පන්තියේ I ශ්‍රේණිය<br>1 පන්තිය                             | ජීඊ 2-2006              |
| -  | -               | අධිපන්තිය   | ජීඊ 3-2006              |

සංශෝධිත වැටුප් පරිමාණයන් උපලේඛන I හි දැක්වේ.

03. සාමාන්‍ය අධ්‍යාපන (විදුහල්පති) සේවයේ හා සාමාන්‍ය අධ්‍යාපන (ගුරු) සේවයේ වැටුප් පරිවර්තනය

03.1 ඉහත යෝජිත වැටුප් ක්‍රමවලට ගැලපෙන අයුරින් විදුහල්පති සහ ගුරු සේවා ව්‍යවස්ථා සංශෝධනය කොට ඒ සඳහා රාජ්‍ය සේවා කොමිෂන් සභාවේ අනුමැතිය ලබාගත යුතු අතර, අදාළ වැටුප් ගෙවනු ලබන්නේ රාජ්‍ය සේවා කොමිෂන් සභාව විසින් අනුමත කරනු ලබන සංශෝධිත ව්‍යවස්ථාවන්ට අනුව සිදු කරනු ලබන අන්තර්ග්‍රහණය කිරීම් වලින් පසුවය.

03.2 උපලේඛන II හි සඳහන් පරිවර්තන වගු හුදෙක්ම අන්තර්ග්‍රහණයේදී වැටුප් පරිවර්තනය සඳහාම පමණක් වන අතර, ඉන් අනතුරුව ක්‍රියාත්මක විය යුත්තේ උපලේඛන I හි සඳහන් වැටුප් පරිමාණ වේ.


03.3 ශ්‍රී ලංකා ගුරු සේවයේ 2-II ශ්‍රේණියට උසස් කරනු ලැබූ සහ 2-II ශ්‍රේණියට බඳවාගනු ලැබූ ගුරුවරුන් අන්තර්ග්‍රහණයේදී ඔවුන් ලබා ඇති සුදුසුකම් අනුව එම ශ්‍රේණියට අදාළ වැටුප් පියවරයන්හි පිහිටුවීම සඳහා වන ආරම්භක පියවර පහත සඳහන් පරිදි නිගමනය කළ යුතුය.

|     | ගුරු වර්ගය   | 2-II ශ්‍රේණිය සඳහා<br>G.E. 2-2006<br>පරිමාණයට අදාළ<br>ආරම්භක වැටුප් පියවර |            |
|-----|--|---|------------|
|     |  | පියවර<br>අංකය   | පියවර      |
| 01  | 3-I ශ්‍රේණියේ සිට 2-II ශ්‍රේණියට උසස් කරනු ලැබූ ගුරුවරුන්  | 01  | රු.16100/- |
| 02  | ගුරු සේවා ව්‍යවස්ථාවේ නිර්ණිත පරිදි ගුරු පුහුණුව හා උපාධි සුදුසුකම් ලද ගුරුවරුන්   | 02  | රු.16340/- |
| 03  | ගුරු සේවා ව්‍යවස්ථාවේ නිර්ණිත පරිදි උපාධි සුදුසුකම් සහ පශ්චාත් උපාධි (අධ්‍යාපන) ඩිප්ලෝමා සුදුසුකම් ලද ගුරුවරුන් හෝ අධ්‍යාපනවේදී (විශේෂ) උපාධි සුදුසුකම් ලද ගුරුවරුන් | 03  | රු.16580/- |
| 04. | ගුරු සේවා ව්‍යවස්ථාවේ නිර්ණිත පරිදි උපාධි සුදුසුකම් සමග විෂයබද්ධ පශ්චාත් උපාධියක් සහ පශ්චාත් උපාධි (අධ්‍යාපන) ඩිප්ලෝමා සුදුසුකම් ලද ගුරුවරුන්                        | 04  | රු.16820/- |

04. මේ අනුව වැටුප් සංශෝධනය කිරීම පියවරට පියවර තැබීමේ පදනම මත සිදුකළ යුතු අතර 2008.07.01 හෝ එදිනට පසු විශ්‍රාම ගිය නිලධාරීන්ගේ වැටුප් ද ඒ අනුව සංශෝධනය කළ යුතුය.

05. මේ සම්බන්ධයෙන් වැඩිදුර පැහැදිලි කරගැනීම් සහ උපදෙස් අපේක්ෂා කරන්නේ නම් එබඳු ඉල්ලීම් ජාතික වැටුප් සහ සේවක සංඛ්‍යා කොමිෂන් සභාව වෙත යොමු කළ යුතු වේ.

06. නව වැටුප් ක්‍රම 2008.07.01 දින සිට ක්‍රියාත්මක කළ යුතුය. මෙම චක්‍රලේඛය නිකුත් කරනු ලබන්නේ මහා භාණ්ඩාගාරයේ එකඟත්වය ඇතිවය.



ඩී.දිසානායක  
ලේකම්

රාජ්‍ය පරිපාලන සහ ස්වදේශ කටයුතු අමාත්‍යාංශය

[illegible]

**ဝိပဇ္ဇေသနာ ॥**

|  |  |  |
|--|--|--|
| * නව සේවා ව්‍යුහය ක්‍රියාත්මක වන දිනට සේවයේ සෙදි සිටින |  |  |
| ගුරුවරුන්ට පමණක් අදාල වේ.                              |  |  |